



## HƏR ŞƏRİN BİR XEYİRİ VAR

(Əfqan nağılı)

**Ə**rəblərin arasında çox müdrik və ədalətli bir insan yaşayırdı. Onun məsləhətinə qulaq asanlar həmişə xeyir tapırdılar.

Bir dəfə həmin kişinin yaşadığı kənddə qərribə bir hadisə baş verdi. Bir gecənin içində kəndin bütün itləri öldü. Adamlar həmin müdrik insanın yanına gəlib itlərin öldüyünü xəbər verdilər.

-Səbr edin, hər şey yaxşı olacaq, - deyə müdrik insan onları sakitləşdirir.

Növbəti gecə kəndin bütün banlayan xoruzları məhv oldu. Yenə də adamlar ağsaqqalın yanına gəlib həyəcanla bunu xəbər verdilər. Kişi onları sakitləşdirdi:

-Narahat olmayın, bu yaxşı əlamətdir.

-Təəccüblüdür! - adamlar çiyinlərini çəktilər. İtlər kəndimizi qoruyurdular. Xoruzlar səhərin açılmağını xəbər verirdilər. Onların bir gecədə ölməsində yaxşı nə var ki?

-Möcüzəli, gizli işlərdən ancaq Allah xəbərdardır, - müdrik insan dilləndi. - Biz

o qədər elmi deyilik ki, hər şeydən başımız çıxsın.

Üçüncü gecə kəndin adamları tonqal yandırmaq istədilər. Ancaq nə qədər çalışdırsa, məqsədlərinə nail ola bilmədilər. İnsanlar dua eləməyə başladılar. Dedilər ki, hər şey Allahın əlindədir. Bizim sirli işlərdən başımız çıxmaz.

Elə bu vaxt amansız düşmən qoşunları hücum elədilər. Onlar kəndləri qarət etdilər, yandırdılar. Əsgərlər həmin kəndə yaxınlaşanda dayanıb öz aralarında məsləhətləşdilər. Dedilər ki, bu kənddə nə işiqlar yanmır, nə də itlər hüzmür, nə də xoruzlar banlamır. Yəqin ki, bu kənddə heç kəs yaşamır. Kənd bomboş, evlər bomboşdur. Belə kənddə bizim nə işimiz var axı? Əsgərlər bu söhbətdən sonra geri qayıtdılar. Kənd isə hücumdan, qarətdən, yanğından xilas oldu. Sən demə, müdrik insan düz deyirmiş: "Hər şər-də bir xeyir var..."

